

Ukuleta Ifisabo Kuli Lesa

*Abena Roma 7:1-6, “Bushe tamwaishiba, mwe ba munyinane, (pantu ndesosa ku baishiba amalango), ifyo Amalango yali na bucibinda ku muntu inshita yonse ilyo ali no mweo? Pantu umwanakashi uwaupwa, ilyo umulume wakwe acili no mweo akakilwa kwi funde lya mulume; lelo ngo umulume wakwe afwa, umwanakashi alekwamo kwi funde lya mulume. E ico aketilwo mucende nga aupwa ku mwaume umbi ilyo umulume wakwe acili no mweo; lelo umulume wakwe nga afwa, abo wakakulwa kwi funde lya mulume, no kukanabo mucende pakupwa ku mwaume umbi. Ifyo fine na imwe, mwe ba munyinane, umubili uwatanikwe uwa kwa Kristu wamulenge abafwa lubali ku malango, ukuti mube ba umbi aba uyo uwa bushiwe ku bafwa, **ukuti tutwale ifisabo fyakwa Lesa.** Pantu ilyo twali muli bumubili ifya lwinso fya lubembu ifyaishile mu malango fyalebombela mu filundwa fyesu ku kutwale fisabo fya mfwa; lelo nomba twalekwamo ku malango, pakuba abafwa lubali kuli ico twaiketweko; E ico twaba abasha ababombela mu musango uupya uwa bumupashi, kabili te musango wakale uwa malembo iyo.”*

Lyonse, mwipingula ubumi bwenu mu bwingi bwamaka mwakwata ukubomba ifipesha amano, kabili tatuipingula fwebene mu bwingi bwakwishiba ukwa Cebo, lelo lyonse ipinguleni mwebene—

Ilekesheni kunuma no kufwailisha umusango wa fisabo ubumi ubo nomba muleikala uleleta. Mwamona. Ukulangisha ubumi bwa Bwinakristu. [1]

Pepeni kuli Lesa ukuleka Ulubuuto lwakwe lwa buno bushiku lubalikile muli imwe, ukuba umubomfi uwakunakila kuli Lesa, kabili **Iyena lekeni ifisabo fya Mupashi lyonse fileba mu bumi bwenu.** Kabili bulya bumi ubwayana ne Mbila nsuma.

Inshila fye yeka iyo mwingekala ubumi ubo ubwaba ubwayana ne Mbila nsuma caba ukuleka Imbila nsuma iine, yonse fye Imbila nsuma, ukwisa muli imwe **kabili ukulangisha amabulayo Yakwe mumbwekesha,** ukulenga yena ukushininkishiwa. **Lekeni Lesa ekale muli imwe ku kushininkisha amabulayo aya buno bushiku.** Ngefyo Yesu asosele kuli Yohane, “Leka cibe ifyo, Yohane, cilya cishinka, lelo tuli Nkombe sha buno bushiku, kabili tulingile ukufikilisha ubulungami bonse. (*Mateo 3:13-17*). Kabili **nga tuli Benakristu ba buno bushiku, lekeni tupokelele Yesu Kristu mu mitima yesu. Kabili Wene Cebo.** Mwikana cimo ca Cena, soseni, “Cena Cine.” Kabili biken i Cena mu mutima wenu, kabili moneni ifisabo fya Mupashi pali imwe, no kufikilisha ubulayo bonse ubo Ena alaile muli Baibele. **Lesa alefwaya ukufikilisha Icebo Cakwe,** kabili Ena takwata amaboko nangu yamo kano ayenu na yandi. Ena takwata amenso nangu yamo lelo ayenu ne yandi. Ena takwata ululimi kano ulwenu no lwandi. “Ndi mwangashi; imwe muli misambo” (*Yohane 15:1-7*). **Imisambo itwala ifisabo. Umwangashi upela amaka umusambo.** Bulya bumi ubwayana. [2]

Icisabo ca Mupashi ilelo caba kutemwa, ukusangalala, icitetekelo, ukutenya, ukufuka,

ukunakilila, ukushipikisha, **fyonse fya kupapusha...**(*Abena Galatia 5:22-23*). [3]

“Alishuka umuntu ushendela mu mano ayapanda ababifi kabili munshila ya babembu temininamo, kabili apekala abaponta tekalapo...” (Amalumbo 1).

Aleta ifisabo Fyakwe mu nshita iyene (*Amalumbo 1:3; Ukutendeka 1:11*), alaleta ifisabo Fyakwe. Fisabo fya musangonshi? Ifisabo fya finshi? **Ifisabo Fyakwe.** Ifisabo fya musangonshi? **Ifisabo Fyakwe Umwine.** Cisabo ca musangonshi? Baibele. Mwamona? Fyonse fya fyena fili umu. Icisabo; ukutemwa--kwaba umu muli Baibele; ukusangalala--muno muli Baibele; Amaka; Mupashi wa Mushilo; fyonse ifi fintu muno; ukundapwa kwa Bulesa; ama bulayo yakwa Lesa. Filya e fisabo. Ici cili apa, kabili nga ena ali byalwa muli Ici, **ici cabyalwa mwiloba ilyalinga** (*Mateo 13:23*). Ni finshi ifyo icitetekelo cicita? Icitetekelo cilatendeka ukukusha Cena. Ameni! Cilatendeka ukusesha wene pa mulu. Mwamona? Cilya e co: cilasesha cena pa mulu. Mucine! Akaba ngo muti uwalimbwa mu mbali ya menshi. Alaleta ifisabo Fyakwe munshita iyene.

Nomba, cisabo ca musangonshi cili no kuleta? (*Yohane 14:12*), “Yesu atile, uyo uwacetekela muli ine, imilimo iyo ncita nao akacita;...” Mulandunshi? **Ifyebo fimo fine muli wene. Ena ali Cebo.** Bushe co cishinka? “Kabili nga mwaikala muli Ine ne Fyebo Fyandi muli imwe, lombeni ico mulefwaya.” (*Yohane 15:7*).

Imimana. Cilya ni cinshi? Ifisabo pabula fya Bumupashi (*1 Abena Korinti 12:4-11*), imimana ya menshi yamo, Umupashi umo--amenshi yamo, lelo ukufumina ku ntulo pabula ishalekana lekana.

Imimana ya menshi, mwamona, imimana ya menshi,
“...ico icileta icisabo ca ciko...(icisabo ca Mupashi)...
mu nshita yakwe iyene; amabula yakwe nayo
tayakalokote; kabili conse acita akalunduluka”
(Amalumbo 1:3). [4]

**Umwangashi wa cine no mwangashi wa bufi
fyonse fibili fyakwete ukusubwa kumo kwine.**
Amenshi yaponene pali bonse babili (Mateo 5:43-45).
E mulandu wine Ena atusokele cikabepa nabasalwa
bene nga cabe cingacitwa (Mateo 24:24).

Moneni. Fyamoneke cimo cine; fyasubilwe cimo
cine. Lelo nomba moneni, “Ku fisabo fyabo...” (Mateo
7:15-20). Mwishiba shani ukutila ilya te cungwa? pa
mulandu naitwala cisabo ca myangashi. Cena tacili
nge cakubalilapo. Kabili ngo lukuta luletila
lwalicetekela Yesu Kristu aba cimo cine mailo, ilelo,
no muyayaya, **no kukana amaka Yakwe**, no kukana
imilimo Yakwe, **ukukana Icebo Cakwe...Ulukuta ulo
ulwacetekela muli Yesu Kristu lukacita imilimo
yakwa Yesu Kristu; lukakwata Ubumi bwakwa Yesu
Kristu.** Te mulandu ngo bumi bulepongolwelwa muli
cena nga tacalingilwa libela ukufuma ku mishila,
fikatwala ifisabo fya myangashi atemwa icintu cimo
icapusana. **Lelo nga Bumi ubwalingilwa libela mu
Mishila, bukaleta Yesu Kristu** cimo cine mailo, ilelo,
no muyayaya, nga Cebo icilefumina mu Mushila, icili
Ena aba Mushila, ukutenda kwa nshita.

Moneni. **Lelo ni filya efyo bena baleta efyeba imwe
ubupusano. “Ku fisabo fyabo,” Yesu efyo asosele,
“mukabeshibila.”** Umuntu tasaba imyangashi
ukufuma kuli cilasa nangula cilasa engaba mwibala
lya myangashi. Cilya tacingacitwa, lelo icisabo
cikalanda cena. Icisabo ni cinshi? **Icebo ca--cisabo**

munshita iyene; filya efyo caba, isambilisho lyabo. Ukusambilisha kwa cinshi? Ukusambilisha kwa nshita isha yana, ni nshita nshi ili—isambilisho lya muntu, isambilisho lya cilonganino, **atemwa Icebo cakwa Lesa ca nshita iyene.**

Balaam, ukusubwa no mupashi umo wine uwali pali Mose...**Cali ni cinshi ubupusano? Isambilisho lya kwa Mose lyali ilya pwililika.** Baibele itila muno muli 11 Petro 2 ukutila lyali lisambilisho lyakwa Balaam ilyo Israele apokelele ilyo Lesa tatalile belelo uluse: ulubembu ulushilekelelwa (*Impendwa 25:1-5*). Tapali nangu umo uwa bena uwapusushiwe. Nangula baishile pesamba lya mapalo yakwa Lesa no kumona ukuboko kwakwa Lesa ukwenda kuli uyu kasesema impalume no kumona cena filya fine ukushinikishiwa na Lesa, kabili pa mulandu kasesema umbi ali ishilemo **ne sambilisho ilya pusana**, no ku kansana na Mose, no kwesha ukushininkisha ku bantu ukutila Mose ali mu cilubo... (*Impendwa 16:1-35*). Kabili Dathan, Korah, na bengi muli bena basumininshenye nankwe **no kusambililisha abana ba Israele ukucita ubulalelale**, ukukonka akabungwe kakwe ukutila bonse tuli cimo cine, “Nga cakutila ifwe tuli ba Methodist, Baptist, Presbyterian, atemwa Pentecostal, kabili na fimbipo, ifwe tuli bonse cimo cine.” Ifwe tatwaba cimo cine. **Imwe muli bantu abapatulwa**, aba mushilo kuli Shikulu, abalashikwa ku Cebo no Mupashi wakwa Lesa **ukuleta ifisabo ifya bulayo Bwakwe muli buno bushiku.** Kabili imwe ta muli ba muli bena.

Nomba, **isambilisho lyakwa Balaam...Te busesemo bwa kwa Balaam, cilya cali fye bwino; ulya ali Lesa.** Ni banga abacetekela cilya? Ubusesemo bwa kwa

Balaam bwali filya fine ubwalungama, pa mulandu tekuti alande icintu cimbi. Ukusubwa kwa kwa Lesa tekuti kulande icintu cimbi. Kabili Lesa ashininkishe cena cali icine. **Lelo cali lisambilisho lyakwa Balaam.** Nomba, pashanyeni cilya na Mateo 24:24. **Abo abasubwa, lelo ukusambilisha kwabo kwa bufi,** abene batatu kabili ifintu fyonse nga filya. Icilubo, munkanyakristu. [5]

Cali e lintu Yesu aishile. Ubushiku ubo Yesu aishile, balya abaume baishibe cilya Cebo cakwa Lesa ku nkalata fye. Bushe tabacitile? Mucine. **Lelo bali abatutu ifyo Ena ali,** ilyo bena bamwene Lesa pa mapindo ya nkunda (*Yohane 1:29-34*), ukubomba no kucita filya fine fye ifyo Ena asosele Ena akacita. Kabili ilyo Ena acitile fye ifyo Icebo casosele. *“Nga nshilecita imilimo yakwa Tata, lyena mwincetekela. (Yohane 10:37-38).* Lelo Ena acitile fye nge fyo Icebo casosele Ena akacita. Kabili bali abantu aba science muli shilye nshiku, lelo abatutu mu fya science uku bembukila itolo.

Ulunkumbwa lwali pofwishe. Bena balefwaikwa Icebo Cakwa Lesa ukulangisha ubwamba bwakwe. Mu Kusokolola 3 lyatila, *“Ndekupanda amano ukuti ushite kuli ine Umuti, ukuti umone, kabili ukuti shimoneka insoni sha bwamba bobe” (Ukusokolola 3:18).*

Umuti Cebo cakwa Lesa, ukundapwa kwa menso ico icileta imwe ukufuma ku fintu fya cifyalilwa fye sonde, no kusangula imwe ku maka yakwa Lesa **ukwisa mu mulola Wakwe.** Lyena mulemona. Imwe mutila, *“Ine limo nali uwaluba, nomba ninsangwa. Nali impofu, lelo nomba ndemoni.”* Mwamona? Cena kuti caba icaibela. Filya efyo ubwite bwa lukuta buli

ilelo, cili, “Ndekupanda amano ushite kuli Ine umuti wa menso yobe, pakutila wingasubwa no muti Wandu, kabili lyena uuli no kumona.”

Leken i Mupashi wa Mushilo wise pa muntu uuli onse uyo ukwete mucine icintu cimo pesamba palya uku...**Ukundapwa kufumina mukati. Leken i kulyo kundapwa kwise ukufuma ku Mupashi uuli muli imwe. Nga kwena kwa cine cine ukwa Mupashi ukusuba Imbutu ya cine cine, Yena tapali ifyo ingacita kano ukuleta umwana mwaume nangu umwana mwanakashi wakwa Lesa (Abena Galatia 4:6).** Lelo Umupashi wa cine cine kuti waisa pa mbuto ya munganunshi; imfula kuti yalokelela pali munganunshi, kabili ikalenga yena ukuba no bumi umusango fye umo wine nge fyo ilewila pa ngano no kulenga yena ukuba no bumi (*Mateo 5:43-45*). “Lelo ku fisabo fyabo mukabeshibila.” Mwamona? **Ifwe tuli icimuti ca cisabo icakwa Lesa, ukuleta Icebo Cakwe.** [6]

Lolekesheni pali ba Pentecostal imyaka iyapitapo ifyo balandile pali cilya. “Kabili ifwe, ulukuta—ifwe, ulukuta.” **Ulukuta mubili wakwa Kristu.** Cena ca umo umo pakati kacila umo umo uyo uwafyalwa mu Bufumu bwakwa Lesa (*1 Abena Korinti 12:13*). **Ubo ubwisa ukufumina mukati ukwisa kunse. Bwena bulaikalila ubwine.**

Imwe ta mwipusha impaanga ukumesha amasako atemwa ukupanga amasako, ndepilibula. **Impaanga tashilingile ukupanga amasako.** Ena kuti asosa, “Nomba, shikulu wandi alefwaya ine ukukwata amasako yamo uno mwaka. Ningile ukubombesha nganshi.” Iyo, **icintu fye ceka ena alingile ukucita**

caba fye ukuba impaanga. Cilya cishinka. **Amasako ya kamena ayena...**

Kabili ifwe tatwaipushiwa ukupanga ifisabo; ifwe tulingile ukuleta icisabo, ukuleta ifisabo. Mwamona? **Ifwe tulingile ukuleta ifisabo.** Kabili ilyo lyonse muli icimuti ca cisabo cakwa Lesa ne Cebo cakwa Lesa, Icebo cakwa Lesa cikailangisha Icine. **Cikatwala icisabo ilyo lyonse Icebo cili mulya.**

Kabili Yesu atile, *“Nga mwaikala muli Ine ne Cebo Candi muli imwe, lombeni ico mulefwaya, kabili cikacitwa” (Yohane 15:7).* Mulemona cena? **Imwe tamupanga cena.** Imwe tamubomba mwebene muli cena; **cena cili fye mulya.** Kabili cilatwalilila no kutwalilila.

Nomba, nomba, bambi balaya apatali ukuba fye abafulungana. Nomba, bena balaya ku lubali lumbi. Kabili bena batontonkanya pa mulandu fye bena balatoloka pa mulu na panshi, atemwa ukukwata fimo ifyapala ifya kumfwa umfwa atemwa imyumfwile, ukulanda mu ndimi, atemwa ukupela ubusesemo ubo ubwacitike ukuba ubwalungama atemwa icintu cimo nga cilya, bena batontonkanya cilya e co: bena nabakwata cena, lelo cena tacili.

Yesu alisosele, “abengi bakesa kuli Ine muli bulya bushiku no kusosa, ‘Shikulu, bushe nsha seseme mwi Shina Lyenu; Ishina Lyenu Iya libombe imilimo iingi no kutamfya ifiwa?’” Ena akatila, “Fumeni, nsha mwishibe” (*Mateo 7:21-23*). Mwamona? **Cilya te co, mwe fibusa.**

Ulya e mulandu wine ukutula icishininkisho ca ndimi...Nalicetekela mu kulandila mu ndimi, lelo nshilesenda cena ukuba fye icishininkisho ceka ca

Mupashi wa Mushilo. Iyo, mukwai. **Icisabo ca Mupashi e cishininkisho.**

Mulemona, ulya e mulandu wine nalipusana no kusela kwa bamunyina ba Pentecostal muli ulyo musango uo basosa, “Ngo muntu alandila mu ndimi, ena nakwata Mupashi wa Mushilo.” Nalipusana. **Cilya te cishibilo ena nakwata Mupashi wa Mushilo.** Nalyufwa ifiwa ukulandila mu ndimi ulubilo fye nge fyo bengacita, ukunwa umulopa ukufuma mu kapanga ka muntu, no kwita pali ciwa.

Nalimona ba Nsamyia ukusenda insoka no kuipomba mu masha ya mfula kulya mu Arizona, ukwimya amaboko yabo nga filya, ukubutuka ukulashinguluka; shing’anga ukwisa ukuilasa umwine, no kubika pensulo panshi, kabili yena ukulemba mu ndimi shimbi no kupelo bwilulo. E ico, mwamona? E ico mwinjeba cilya. Iyo. Ndi uwakale nganshi pali cilya.

Icisabo ca Mupashi e cishininkisho...Yesu atile, “Ku fisabo fyabo **(te ndimi atemwa ifya kumfwa umfwa, lelo) ku fisabo fyabo mukabeshibila.**” E ico cilya e **cisabo ca Mupashi** (*Abena Efese 5:8-10*).

Cena ni Lesa ukuifungulula Umwine mu kupetama, mu busuma, kabili cila bushiku cimo cine (*11 Abena Timoti 2:24-26*). Cena cintu cimo palwa muntu uyo uwikala uwalungama ne Cebo. Cila nshita ilyo amona Icebo, **ena alasumininsha cena na “Ameni,”** (*11 Abena Korinti 1:20*), te mulandu ifyo abantu bamo basosa...Ena alacetekela cena. Mulemona? [7]

Kano fye umuntu afyalwa cipya cipya (*Yohane 3:1-8*). **Ilyo ena afyalwa cipya cipya, umweo wakwa Lesa wikala muli wene. Kabili lyena ifisabo fya Mupashi filakonka, ico icili, ukutemwa, umutende, ukusangalala, ukutekanya, ubusuma, ukufuka,**

ukunakilila, ukushipikisha. Ena esa mukuba icibumbwa cipya muli Kristu Yesu (*11 Abena Korinti 5:17*). **Ena cilundwa cakwa Lesa, umwana wakwa Lesa. Ena tekuti afwe nge fyo Lesa tengafwa.** Ena nakwata Umuyayaya, Umweo Ushifwa kabili tekuti afwe. Yesu atile, *“Uyo umfwa Ifyebo Fyandi no kucetekela pali Wene uyo uwantumine nakwata (insoselo ya nomba) Umweo wa Muyayaya, kabili takese mubipungushi, lelo nafuma mumfwa ukwisa mu mweo” (Yohane 5:24).* [8]

Ilyo mwafyalwa cipya cipya, Lesa alashininkisha imwe. Ulya e musango Lesa ashininkisha conse cifyalilwa Cakwe. Cinshi? **Ku fisabo fyabo. Ulya e musango Ena ashininkisha bukapyunga Bwakwe.** Cilya cishinka. Bonse aba bomfi Bakwe ba shininkishiwa umusango umo wine Ena ashininkisha cifyalilwa. Musangonshi mwaishibila ukutla cena cimuti ca peach. Pa mulandu citwala ama peaches. Musangonshi mwishibila ukutla cimuti ca mwapele? Ukutwala imyapele. **Musangonshi mwishibila wene Mwinakristu? Ifishibilo fya Mwinakristu filetwa kuli wene; ubumi wa Mwinakristu bufumina muli wene.** Musangonshi mwishibilamo ena ni kasambilisha? Icebo cifumina muli wene. Musangonshi mwishibila ena ni kasesema? Icebo cishila ukupitila muli wene, cila pela ubunte, ukushininkisha. Cilaishininkisha icine. Musangonshi cisa mukuba cilya? **Ilyo cafwa no kuba umo (Yohane 12:24-25).** Cilya cishinka. **Ilyo twafwa no kuba icibumbwa cipya muli Kristu Yesu (Abena Galatia 5:16-17), cilatusenda ifwe no bwite bwesu; ifwe tulekala no bwite bwesu.** Ifisabo fya Mupashi fila tukonka ilyo tuli aba bomfi Bakwe. Ilyo twafyalwa cipya cipya, ifisabo fya bumi bwakwa

Kristu filatukonka. Cilya cishinka. Musangonshi mwishibilamo ukutila cimuti ca ma peach? Nacikwata ama peaches. Musangonshi mwishibilamo ukutila ena Mwinakristu? **Ena acita ngo Mwinakristu; ena enda ngo Mwinakristu; ena alanda nga Kristu; ena ekala nga Kristu, pa mulu wa lubembu, uwa cimfya.** Ni finshi ifyo acita, ukusosa, “Mwamona ifyo nacita”? Kristu tacitile cilya. Ena **apele amalumbo yonse kuli Tata** (*Yohane 8:28, 50-54*). Cilya cishinka. **Ulya e musango mwishibilamo cena.** Ku fisabo fyabo mukabeshibila. [9]

Tapaba icintu cimo icashala muli Baibele nge cishininkisho ca Mupashi wa Mushilo, **kano fye ifisabo fya Mupashi.** Mukasange incende ili yonse iyo Yesu asosele ifyo. Ee, mukwai. **Ichininkisho ca Mupashi wa Mushilo caba cisabo ca Mupashi wenu.** Efyo Yesu asosele, “Ku fisabo fyabo mukabeshibila.” Kabili icisabo ca Mupashi caba ukutemwa, ukusangalala, umutende, ukutekanya, ubusuma, umutende, icongwe, ukufuka. **Kabili icisabo ca bulwani caba bulwani, ulupato, akafindwe, ifikansa, kabili nafimbipo; cilya e cisabo ca mulwani.** E ico kuti **mwapingula umusango mwikalilamo, apo mwaiminina na Lesa.** Ngo mutima wenu onse uuli mu kutemwa pamo na Wene, kabili mwali mutemwa Wene, kabili muli aba congwe, **kabili mulekala pamo na Wene cila bushiku, mwalishiba,** mwalifuma mumfwa ukwingila mu Mweo (*1Yohane 3:14*). Nga tacili fyo, kabili muli inshila imbi, imwe mulepashanya fye Ubwinakristu. Cilya cishinka. Icili, bonse bakapashanya aba buntunse mucine bakaletwa palwalala; ifwe twaliishiba cilya.

E ico mwilaikala ubumi bwa musango filya; **imwe tamulingile ukucita. Cinshi mwingasumina icakupyanisha, ilyo imyulu yonse mu mulu ili iyaisulamo ne fisuma kabili ne fituntulu? Mucine. Leken nsende Lesa; cilya e co ndefwaya. Amen.** [10]

Kabili nomba, moneni. Nge nshita yakubalilapo, ilyo Ena atendeke lulyo lukuta lwa kubalilapo ulo makanta wa ci Roma alileko (kabili makanta usenya, na fimbipo, *Yoele 1:4*). Ena atendeke no **kulungamikwa ku citetekelo**. Muli Yohane Washila icipandwa ca 17, versi ya 17, Yesu atile, “Ba shisheni, Tata, ukupitila mu Cine; Icebo Cenu e Cine.” Umulimo wacibili wali **ukushishiwa** (ku lukuta, *Abena Roma 6:20-22*). Panuma ya kulungamikwa cali ukushishiwa. Kabili panuma bashishiwe, Ena alibebela ukulolela mu musumba wa Yerusalemu (*Luka 24:49*) mpaka bapokelele amaka ukufuma ku mulu; kabili kulya Ena apele ukufyalwa ku Cimuti, Mupashi wa Mushilo, Pentecost. **Ukulungamikwa, Ukushishiwa, ulubatisho lwa Mupashi wa Mushilo, kabili lyena Kristu esa mukwikala muli Cena ukuleta ifisabo. Amen.** [11]

Aba Fariseo, ba Seduke, abaume abakalamba, abaume ba mushilo, abaume abasuma, abaume ababa bwino, abaume abapetama, abaume abo abakwete icisabo ca Mupashi ifingi nganshi ukucila ifyo Yesu alangishe. Lelo fyali ni finshi fyakwishibilwako Fyakwe? **Ukutila Icebo cali na Wene, Icebo icalaiwe ca bulya bushiku caleikala ukupitila muli Wene.** Ena atile, “Nani uwa muli imwe enganjabaula pa lubembu? Nani muli imwe uyo uwingasosa ukutila ifyo nalanda tafyacitika?” Pantu Ena alangishe ukutila Ena ali uwapatulwa umwina

Nasiri wakwa Shikulu. Ena ali ni Shikulu Umwine mu mubili. [12]

Bushe mwalitala ukumona bashimapepo wenu ukumoneka nga filya? Nomba, cili kwisa icisabo ca Mupashi?” Mwamona? Te kulandila mu ndimi, te kushanina mu Mupashi, te kuilunda ku lukuta, te ku cisabo ca Mupashi (Christian Science kuti yacilika imwe bonse pali cilya, mwamona, no kukana nangula Yesu Kristu ali Lesa,); te cilya, **Ilo cena Cebo ca mweo**. Cilya cili palya. **Nga bena bali Iolekeshe, Ena ali ni Mesiya**. Ena ali Cebo ca mweo ukulengo uku munekela. Kabili umwaume uwakwata Umupashi wakwa Lesa muli wene, atemwa umwanakashi, **cilye Cebo cilekala mukati muli bene. Cilya kutunta kwa mutima, abalingilwa libela. Pantu Icebo cakwa Shikulu ciisa kuli bena, kabili bena baba Cebo ku bantu**: inkalata ishalembwa ishabelengwa na bantu bonse (*11 Abena Korinti 3:1-3*). Bushe cilya cishinka? **Bushe Ukutinta kwa Citatu epo kuli?** [13]

Ni cinshi icisabo ca Mupashi? Ukumonekela kwa Cebo icalaiwa. Nga bena kuti baiminina fye ukumona. Ena takwete ifi fintu ifyo bena bakwete, **icisabo ca Mupashi**, atemwa icintu **icili conse. Lelo Icebo ico icalaiwe bulya bushiku caleilangisha Icine, cilya cali ni filya fine Ulubuuto Iwa ora** (*Amalumbo 119:105*). Cilya cali E co.

Te mulandu ubwingi bwa masambililo, kabili ifyo waba wacikuku, mu bwingi ifyo ulandila mundimi, ifyo waba wacikuku, uwa mutembo, kabili ifintu fyonse waba; **kano fye wasumina ifyo Cebo ca ora ilyo Cena calangishiwa ku ntanshi yenu** (*Abena Efese 1:13-14*), imwe mucili mubwafya bumo bwine. [14]

Ndepepa, Tata, nomba, ukutla imwe muli no kubaunga no kusenamina Kwenu mpaka bulyo bushiku, ico icingaba mailo, ukutla bena balingile ukwiminina mu mulola wakwa Lesa. Te mulandu ifyo bena bacita: bena kuti baba aba cine nganshi; bena kuti baba abacumfwila nganshi. Bena kuti bafwala bwino nganshi, ukubomba bwino nganshi, no kuilunda ku lukuta lonse, kabili no kuluba. Tapali nangu cimo mu ndupi shesu tuleleta. Tapali nangu cimo ico twingacita icingalangisha icisuma icili conse. **Ifwe tsubila fye mu kusenamina Kwenu. Kabili ilyo twacita cilya, lyena ubumi bwesu bulapilibulwa no kuleta ifisabo fyakwa Kristu.** ^{15]}

Umwakumona:

- [1] "Paulo Umufungwa Wakwa Yesu Kristu" (63- 0717), pg. 8
- [2] "Bushe Ubumi Bobe Buntu Bwayana Ne Mbila Nsuma" (63-0630E), par. 271-272
- [3] "Iciunda Icaibela" (60-0440). Par. 39
- [4] "Amano Ukucimfanya Ne Citetekelo"(62-0401), pg. 47,46
- [5] "Abo Abasubwa Mu Nshita Ya Mpela" (65-0725M), par. 57-59, 67-71
- [6] "Amaka Ayasangula" (65-1031M), par. 272-276
- [7] "Lesa Ukuifisa Umwine Mu Kuicefya" (63-0317M), pg. 38-39
- [8] "Iminine Shilili" (57-0518), par. 41
- [9] "Mulingile Ukufyalwa Libili" (61-1231M), par.187
- [10] "Abahebere, Ch. 6. Pt. 2" (57-0908E), par. 495-496
- [11] "Ukubweseshapo Kwa Cimuti Cakwa Nabwinga" (64-0422), pg. 68
- [12] "Icebo Cakwa Lesa Cileta Ku Kupatulwa Ukwapwililika" (64-0121), par. 66-67
- [13] "Imyeo Iyaba Mu Cifungo Nomba" (63-1110M), pg. 50-51
- [14] "Icaibela" (64-0206B), par 231-232
- [15] "Uwacila Solomoni Ali Pano" (58-0625), par. 56